



education

Department:
Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWESIBILI LWEKWENGETA (SAL)

LIPHEPHA LEKUCALA (P1)

EXEMPLAR 2008

EMAMAKI: 120

SIKHATSI: 2 EMA-AWA

Leliphepha linemakhasi lali-11.

TICONDZISO

1. Phendvula YONKHE imibuto ngeSiswati.
2. Cala lesi naleso sigaba ekhasini lelisha uphindze udvwebele ekugcineni kwaleso sigaba.
3. Shiya umugca emkhatsini wetimphendvulo takho.
4. Caphelisisa sipelingi/lupelomagama nendlela lewakha ngayo imisho.

SIGABA A: ITHEKSTHI**UMBUTO 1**

1. Fundza lendzaba lelandzelako bese uphendvula imibuto lelandzelako:

Wase wayiva inkhulumo letsi "titsatsele nansi imali?" Kuyimvama yini kulayela lomunye imali? Cha akukavami. Kodvwa loko kwentekile esikolweni saseBonginhlanhla nyakenye.

Kwefika umlimisi LaManana, abete emhlanganweni webantfwana besikolo ngekumenywa nguthishela lomkhulu. Watsi nje ehla emotweni yakahulumende wabe atsi, "titsatsele nansi imali". Kwesuka lomkhulu umsindvo kwaba nguloyo watsi 'Iphi mlimisi? Silaye bo!'

LaManana wavele watsi "Nansi imali" asho akhomba umhlaba. Tehla tihlatsi kulabanyenti labanye batfukutsele batselwa ngemanti batsi, "uyeyana sibili LaManana". Wabachazela kutsi usho njalo ngoba umhlaba ungaphila ngawo. Wachaza tindlela tekwenta ingadze. Wabatjela bantfwana ngekulimela kutsengisa. Wabachazela nangekugcina imali ebhange.

Labanyenti kulabafundzi basukuma bahamba emva kwemhlangano. Kwasala munye wabafundzi longuMavela wabutisisa abuyeketa inkhulumo yemlimisi. Bangekahlukani bamisa lilanga layakuvakashela ngalo LaManana ekhaboMavela.

Mavela seyinginga lonyaka sewunemali lenyenti, sewembetsa kahle nasesikolweni, sewuyabasita batali bakhe ekubhadaleni tindleko tesikolo. Ingabe sewubangwe yini lomehluko? Ngabe kambe sewutitsatsele lemali leyakhonjwa nguLaManana nyakenye? Mavela wacala ingadze kulomnyaka lophelile. Bekasatiwa ngumlimisi kanye nathishela wakhe wetekulima ngeteluleko. Abetsi nakaphuma esikolweni yena nebantfwana bakubo bayowusebenta engadeni.

Mavela watsenga libhukwana lelincane, kulelibhuku wabhala imali latsenge ngayo manyolo nenhlanyelo. Wabhala nelusuku lasusa ngalo titfombo embhedzeni.


Emva kwetinyangana tacala tavutfwa tibhidvo. Avutfwa emaklabishi nematamatisi. Kwadliwa kahle ekhaboMavela sekuphekwa tibhidvo. Mavela watsengisa tibhidvo yangena imali ekhaboMavela. Mavela wayibhala yonkhe imali lengenako. Yakhula imali yatalana, ekupheleni kwemnyaka Mavela wabona timanga wabuya ebhange tihlatsi setivakashela tindlebe washo watsi "Abecinisile make LaManana nakatsi nembala imali sititsatsele!".

Phendvula yonkhe imibuto ngalendzaba lengenhla:

- 1.1.1 Wayikhomba kuphi make Manana imali? (1)
- 1.1.2 Ngekubuka kwakho batfukutseliswa yini bafundzi? (1)

- 1.1.3 Kwakudzingeke ngani kutsi Mavela abhale konkhe kulobhukwane wakhe? (2)
- 1.1.4 Abecinisile yini LaManana, umlimisi nakatsi imali isemhlabatsini? Usho ngani? (2)
- 1.1.5 Bhala kubaluleka kwetibhidvo emitimbeni yetfu kube kubili. (2)
- 1.1.6 Kuletimphendvulo letingentasi khetsa lokutibhidvo.
- (a) Emaklabishi nema-anyanisi
 - (b) Emangoza nabhanana
 - (c) Inyama nemphuphu (2)
- 1.1.7 Kuletimphendvulo letingentasi khetsa indzawo lapho kutsengiswa khona tibhidvo.
- (a) Esilaheni
 - (b) Emakethe
 - (c) Esitolo (2)
- 1.1.8 Khetsa ibe yinye imphendvulo kuletinchazelo letingentasi: Kushoni loku 'Tehla tihlatsi kulabanyenti':
- (a) Kujabula.
 - (b) Kudvumala.
 - (c) Kuwa kwetihlatsi. (1)
- 1.1.9 Khetsa imphendvulo yinye kuletinchazelo letingentasi: 'Imphilo yemndeneni waMavela yaguculwa yini?'
- (a) Mavela wabaleka esikolweni.
 - (b) Batfolo umsebenti bonkhe.
 - (c) Mavela wangenisa imali ngekutsengisa tibhidvo. (2)

- 1.2 Kulomfanekiso longentasi kunenzawo lekusobala kutsi ngete walahleka kumbe wente lokungafuneki uma uhamba kuyo. Lenzawo ichazwe kakhulukati ngetimphawu letinetinombolo. Phendvula imibuto lengentasi lehambisana nalomfanekiso:



- 1.2.1 Chaza letimphawu letikulomfanekiso longenhla kusuka ku-1 kuya ku-5. (10)
- 1.2.2 Letiimphawu letilandzelako tisita bantfu labadzinga luphi lusito? Khetsa timphendvulo takho etibayeni utibhale phasi (bantfu labashonelwe lilanga; bantfu labaphetfwe sifo sesifuba; bantfu labangemagwala; bantfu labatondza insila)
- (a) Umfanekiso 3 (1)
 (b) Umfanekiso 6 (1)
 (c) Umfanekiso 2 (1)
 (d) Umfanekiso 1 (1)
- 1.2.3 Bhala indzawo yinye lapho utfola loluphawu 3 endzaweni yangakini. (1)

SAMBA SIGABA A: 30

SIGABA B: UMMONGO

Fundza lethekesthi lelandzelako bese uyayifinyeta ngemagama langemashumi lamane kuya kulangemashumi lasihlanu (40 – 50): Bhala imibono yakho lemcoka ngemaphuzu.

'Eyi, wacishe wangibamba babe. Bengitawufike ngitsini nje kubabe ekhaya?' Kusho Sulumlomo atsintsita tjani ebhulukweni lakhe.

'Hawu! Kantsi lobabe loya lohamba ngeMercedes Benz lenhle kangaka ngubabe wakho?' Kubuta Dzeliwe ngekumamatseka lokuncane.

'Yebo ngubabe, buka nje utsite ekuseni nakahambako ngibosale ngigeza lelenye le ekhaya. Angati nje manje kutsi sengitakwenta njani ngobe naku sewuyabuya solo mane angikayigezi,' kusho Sulumlomo akhipha liphakethe lemathofolaksi, akhipha linye macedze alendlulisele kuDzeliwe, naye Dzeliwe akhokhe linye. Atsi lapho alibuyisela emuva kuSulumlomo, Sulumlomo atsi hhayi kulungile akalitsatse lonkhe liphakethe lelo. Nembala alitsatse Dzeliwe abonge kakhulu.

'Manje-ke Dzeliwe utsini ngalendzaba yami na?' Ngobe mine ngiyafa ngawe.'

'Eyi, Sulu mine ngiphelelwa ngemagama. Angati nobe ngentiwa ngulamathofolaksi akho yini longiphe wona,' kusho Dzeliwe ngekumamatseka kancane. Akubone loko kumamatseka Sulumlomo kutsi akusasikudze embili.

Hhayi-ke wayitsatsa njalo-ke intfombi yakaMkhonta Sulumlomo emuva kweminyaka lengaka solomane ayisoma ingamgani. Phela, Dzeliwe bekangahlali lapha endzaweni yaseMafusini. Bekafika nje ngekuvakasha nangabe kungemaholide.

[10]**SAMBA SIGABA B:****10**

SIGABA C: LUHLELO NELULWIMI**UMBUTO 3**

3.1 Khetsa munye umusho losho **kumangala** kulena lelandzelako:

- A. Sitsandvwa, mine ngifuna kuhamba nawe.
- B. Dali mine ngitsi asicale lapho sagcina khona.
- C. Halala! Sikolo sakitsi ngiso lesiphume embili.
- D. Hawu! Sewungaze ukhulume kanjalo ngemnakeni (1)

3.2 Khetsa munye umusho losho **kujabula** kulena lelandzelako:

- A. Suka, wena angikhulumi nawe.
- B. Yeyi wena wenta bani silima.
- C. Hhule niphumelele bantfwabami.
- D. Awu! Nkhanyeti yami angati kutsi ngingatsini. (1)

3.3 Phindza ubhale lemisho kutsi esikhundleni semagama ladvwetjelwe ufake emagama lasho lokufanako nalawo lakubakaki.

Sibonelo.

Umbuto.

- Simbone achamuka singakalindzeli.

Imphendvulo:

- Simbone avela singakalindzeli.

vela; phosa; buka; siphukuphuku

3.3.1 Silima asiwenti umsebenti wesikolo. (1)

3.3.2 Bantfwana bebajikijela ematje emgwacweni. (1)

3.3.3 Hambani niyohlola kutsi kushone bangaki kulengoti. (1)

3.4 Phindza ubhala lemisho endzaweni yalawo ladvwetjelwe faka laphikisana nawo.

Sibonelo: Umfati ungena endlini.

Imphendvulo: Umfati uphuma endlini.

3.4.1 Lomfana ukhutsele kusebenta. (2)

3.4.2 Kuhloba kuyintfo levamile emakilasini. (2)

3.4.3 Sandla sakhe sibi. (2)

3.5 **Condzanisa** saga lesiseluhleni **A** nenchazelo yaso lesiseluhleni **B**.

IKHOLOMU A	IKHOLOMU B	
3.5.1 Likati lilala etiko.	A Bantfu bayasitana.	(1)
3.5.2 Tandla tiyagezana.	B Umuntfu kuyenteka abone netintfo lebekungakafaneli kutsi atibone.	(1)
3.5.3 Liso liwela umfula ugwele.	C Kuyalanjwa.	(1)

3.6 Phindza ubhale lemisho kutsi esikhundleni semagama ladvwetjelwe ubhale ligama linye.

3.6.1 Sitsite sitihambela sahlangu **nemuntfu loshumayelako esontfweni**. (1)

3.6.2 Nozipho uye **lapho kutsengiswa khona imitsi** (1)

3.7 Fundza lesikhangisi bese uphendvula imibuto letawulandzela.

Iwayini leyentiwa eNingizimu Afrika imnandzi. Unganatsa yona awuphindzi wome. Uhlakanipha wendlule nabodokotela.

3.7.1 Khokha umusho lonephrophaganda kulesikhangisi lesingenhla. (1)

3.7.2 Nawubuka, isetjentiselwani lephrophaganda. (1)

3.8 Fundza lenkhulumo bese wenta umsebenti lolandzelako.

'Sifundvo setesayensi sifanele sentiwe bafana kuphela ngoba sidzinga bantfu labakwati kucabanga.'

3.8.1 Uyavumelana yini nalenkhulumo lengenhla? (1)

3.8.2 Yini intfo lekwentu uvume/ungavumelani nalenkhulumo? (1)

[20]

UMBUTO 4

4.1 Fundza lesikhangisi bese uphendvula imibuto letawulandzela:

Dlani inyama yakaNandos. Inyama yakaNandos imnandzi kakhulu.
 INandos itfolakala kuwo onkhe emadolobha kanye nasetindzaweni letisemakhaya. 'Mine ngifuna lobo bumnandzi beNandos lobehla ngesiphundvu.'

4.1.1 Cala lomusho lolandzelako ngekutsi:
 Umkhangisi utsi..... (2)

4.1.2 'Mine ngifuna lobo bumnandzi beNandos'
 Cala lomusho lolandzelako ngekutsi 'Cha ...
 'Mine ngifuna lobo bumnandzi beNandos.' (2)

4.2 Hlela lamagama alandzelane kuze ente umusho lovakalako weSiswati.
 Imoti ushayela lomkhulu lenhle umfana. (2)

4.3 Phindza ubhale lomusho bese kutsi endzaweni yelibito lelidvvetjelwe ufake sabito.

Sibonelo: Umfana uyasebenta.

Imphendvulo: Yena uyasebenta.

4.3.1 Umfati uphekela bantfwana. (1)

4.3.2 Imoti yaketfu iyagijima. (1)

4.4 Faka tinhlavu letisele kulemisho lelandzelako:

4.4.1 Kudlala ibhola -mnandzi. (2)

4.4.2 Umfana uhamba -dlala ibhola. (2)

4.5 Lungisa tento letidvvetjelwe, tinike umcondvo lovakalako kulemisho lelandzelako:

Sibonelo: Thokozile upheka unina kudla. (kwentela)

Imphendvulo: Thokozile uphekela unina kudla.

4.5.1 Umfana ufundza bantfwana tibalo. (2)

4.5.1 Emantfombatana ayasita (lomunye usita lomunye). (2)

4.6 Cala lomusho ngeligama lelikubakaki.

Sibonelo: Indvondza yakha indlu. (Itolo ...)

Imphendvulo: Itolo indvodza yakhe indlu.

Bafundzi bafundza kubhala. (kusasa ...) (2)

- 4.7 Phindza ubhale lomusho esikhundleni seligama lelikubakaki ubhale sifinyeto salo.

Sibonelo: (Dokotela) Motsa welaphana kahle.

Imphendvulo: Dkt.

Bafana badle yonkhe (idazini) yemacandza.

(2)
[20]

UMBUTO 5

- 5.1 Lungisa lemisho lelandzelako ngekufaka tiphawu tekufundza letifanele.

5.1.1 Mine ngisemncane futsi angifuni kwenta intfo lenje

5.1.2 Babe ufuye tinkhomo timbuti netinkhukhu

5.1.3 Kahle siphawe kubaleka neliciniso kusho siph

5.1.4 Kunabani lapha ekhaya

5.1.5 Maye ngafa mine (5 x 2) (10)

- 5.2 Fundza lemisho lelandzelako bese ulungisa emaphutsa elulwimi.

5.2.1 Uma ikhamera ime ekudzeni ebantfu baba bancane.

5.2.2 Into lesekudzeni iletfa dvutane.

5.2.3 LoMantji ngiye loshaye babe ngeliswa lelincane.

5.2.4 Indzawo lehlotjiswe kahle idonsa lobukelako.

5.2.5 Wavele watfula nakungena indodza langayati. (5 x 2) (10)
[20]

SAMBA SIGABA C: 60

SIGABA D: TEMIBHALO

(This Section will be provided by the Provincial Education Department.)

SAMBA SIGABA D: 20

SAMBA: 120